

# Беларуская КРЫНІЦА

Палітычная, Грамадзяная і Літаратурная Газета.

Адрэс Рэдакцыі і Адміністрацыі:

ВІЛЬНЯ, Людвісарская 1-19. (Vilno, Ludwisarska 1-19)

Рэдакцыя адчынена ад 9 гадз, ран да 4 гадз. веч.

Цэны абвестак паводле ўмовы.

„Бел КРЫНІЦА“ каштуе на год—4 зл., на паўгода — 2 зл., на 3 месяцы — 1 зл. Заграніцу ўдвая даражэй.  
ГАЗЕТА ВЫХОДЗІЦЬ РАЗ У ТЫДЗЕНЬ.

## 3 новым — 1933 годам!

Кліч гэты азначае прывітаньне нашых чытачоў, прыяцеляў, аднадумцаў, а так-жа і ўсяго Беларускага народу з прычыны Новага Году. Кліч гэты азначае так-жа найлепшыя пажаданьні на пачаты Новы Год усім тым, з кім і для каго мы працуем.

Але ці не за шмат сьмеласьці ў нас складаць новагоднія пажаданьні, калі зусім не заносіцца на тое, каб Новы Год ды прынёс беларускаму народу хоць праблыск надзеі на лепшую долю ягоную, калі кругом пануе цемь, кругом галіта, кругом бяздолье?!

Сяньня сапраўды так ёсьць. Гэта горкая праўда. Але так-жа-сама праўда і тое, што гэтак быць не павінна, што гэтак заўсёды ня будзе і што сьвятым ёсьць абавязкам усіх людзкіх адзінак і народаў каваць сабе лепшую долю. Абавязак гэты тым больш цяжы на беларускім народзе і абавязак гэты сапраўды выконваецца, а ў Новым сьлётнім Годзе выконвацца далей павінен і будзе. Жаданьне, такім чынам, памыснасьці беларускаму народу ў выкананьні яго вызвольна-адраджэнскага абавязку ў Новым Годзе ёсьць рэчай поўнай сэнсу і значэньня.

Бадай на ўсім сьвеце пануе крызіс-хвароба—іэканамічна-грамадзяная і духова. Пануе галіта фізычная і моральная. Сьвет кідаецца ўва ўсе бакі, шукаючы выхаду. Жаданы выхад, хоць па цяжкіх мук, сьвет гэты знайдзе сапраўды. Адвечная Мудрасць, што фізычным і духовым сьветам кіруе, дапаможа яму выйсьці на прасторны шлях праўды, дабрабыту, справядлівасьці.

Тузаецца скаваны ланцугамі нядолі і народ беларускі. Прыйдзе аднак і для яго лепшы дзень, — дзень долі і волі і роднай культуры.

Па ўсёй Эўропе будзяцца да новага самастойнага жыцьця старыя, заціснутыя сілай, народы: Ірляндцы. Каталёнцы, Брэтанцы, Флямандцы і інш. Усе яны — жывы ўзор для Беларусаў, жывы прыклад, што ўсё на сьвеце ідзе да лепшага, што народы ня ўміраюць.

Такім-жа жывым прыкладам, жывым доказам лепшага жыцьця для беларускага народу служыць адраджэньне вялікага — і старадаўняй культуры і лікам — народу індускага, які шаг за шагам, крывёй часта шагі свае пачатаючы, вырываецца з „клякоў брытэйскага льва“ на шырокі прастор свайго нацыянальнага і соцыяльнага адраджэньня.

Доказам лепшай долі для Беларусаў служаць так-жа і блізкія нашы суседзі — Літоўцы, якія хоць не па ўсёй сваёй тэрыторыі, збудаваў свой «Дом народны» і Украінцы, якія ў будаваньні такога-ж свайго дому выказалі і выказваюць так шмат мужства, так шмат злжылі жэртваў, а імкненьняў якіх ужо ня спыніць нікая сіла.

Вось-жа й народ беларускі, кіраваны гэнымі вымоўнымі для яго ўзорамі-прыкладамі, а прадусім сваёй уласнай унутранай патрэбай, у сваім вызваленскім адраджэньні, ня глядзячы на цяжкія абставіны свайго жыцьця, не стаіць на мейсцы, а сапраўды ідзе ўперад. Бачым мы гэта як у Усходняй, так і ў Заходняй Беларусі.

У Усходняй Беларусі, пад панаваньнем камуністаў, беларускі народ, як народ, не прызнаецца. Будаваньне камунізму, хоць-бы коштам сьлян і работнікаў — вось там найвышэйшы ідэал. Аднак ідуць там да гэтага ідэалу — трэба прызнаць — пераважна шляхам беларускім. Газэты і кнігі пішуцца і выдаюцца пабеларуску, школы там так-жа беларускія — ад пачаткавых да вышэйшых. Словам, у Беларусі пад балшавікамі—агулам

## 3 беларускага жыцьця.

Новая полёнафільская пляцоўка — Т.Б.А. Гэтыя тры літары абазначаюць скарочаны назой новага полёнафільскага новатвора на беларускім арганізме, быццам „культурна-прасьветнага — Таварыства Беларускае Асьветы“, статут якога ўлада зацьвердзіла ў канцы сьнежня 1932 г. Гэнае Т-ва пачало ўжо выдаваць і свой орган пад назовам «Родны Край». Нікогата тут новага на полёнафільскім фронце ня сталася, бо толькі зьменены шылд з „Цэнтрсаюзу“ на Т.Б.А., а на мейсца «Беларускага Звону» пачаў выходзіць «Родны Край», „рэдагаваны“ тым-жа нязьменным Сіняўскім. Да гэтай справы вернемся яшчэ ў наступным нумары.

Папраўка. У сувязі з зацемкаю аб час. „Нёман“ у № 44 з 1932 г. „Беларускае Крыніцы“ ў аддзеле «3 беларускага жыцьця» нас просяць з рэд. „Нёмна“ адцеміць, што ў канцы арт. „Тварэньне новых словаў“ на 199 бач. „Нёмна“ замест „мороженое“ мае быць „пирожное“.

Да „Беларускага Народнага Календара“ Ул. Знамяроўскага. Сёлета Ул. Знамяроўскі, асабліва ведамы з выданьняў сваіх календароў, выдаў календарык-кніжачку на 1933 г. пад назовам «Беларускі народны календар». Нас просяць наказаць, што календарык-кніжачка Знамяроўскага нічагусенькі ня мае супольнага з „Беларускім народным календаром“ з 1927 і 1929 г.

## 3 БЕЛАРУСІ ПАД САВЕТАМІ.

Уладыслаў Галубок 1882—1932. У мінулым 1932 годзе скончыў 50 гадоў жыцьця вельмі папулярны ў Савецкай Беларусі драматычны пісьменьнік і сцэнічны дзеяч Ул. Галубок (праўдзівае прозьвішча: Голуб). Галубок належаў сьпярыша да групы «нашаніўцаў» і друкаваў свае апавяданьні і вершы ў „Нашай Ніве“. Пазьней пачаў пісаць драматычныя творы — „Апошнія спатканьне“ і шмат іншых. У 1923-24 г. г. Галубок сарганізаваў у Савецкай Беларусі беларускі аб'ездны тэатр, які і цяпер разьязджае па сёлах Усходняй Беларусі.

Беларусізацыя і русыфікацыя. Ужо некалькі гадоў праводзіцца ў Радавай Беларусі беларусізацыя, але адначасна праводзіцца і русыфікацыя. «Савецкая Беларусь» з дня 14.XII.1932 падае: у Шклоўскім раёне, у фабрыцы «Спартак», працуе 900 работнікаў. Па нацыянальнасьці блізу ўсе беларусы. Ёсьць некалькі жыдоў, а яшчэ менш палякоў. Расейцаў няма. Адміністрацыя фабрыкі аднак вядзецца парасейску. У канцэлярыі фабрыкі ня толькі пішуць парасейску, але гавораць між сабою і да работнікаў—беларусаў толькі

кажучы — зьмест жыцьця небеларускі, нават антыбеларускі, але форма беларуская. Адбываецца там значны рост культуры беларускага слова, беларускай мовы. А гэная форма жыцьця, гэная вырабленая культурна беларуская мова станеца некалі адной з падставаў беларускага ўсенароднага адраджэньня, адным з матываў, вядучым народ да таго, каб ён сам узяў свой лёс у свае рукі.

У Заходняй Беларусі — у Беларусі пад Польшчай — польскі нацыяналізм народу беларускага, як народу, так-жа не прызнае. У балшавікоў існуюць толькі грамадзяне камуністычнай дзяржавы, а ў Польшчы існуюць толькі грамадзяне польскай дзяржавы. Аднак як там, як мы бачылі, беларускасьць цалком не загінула, так яна цалком не загінула і тут. І тут знашліся мяйсцы, дзе з гучароў польскага нацыяналізму і польскай дзяржавынасьці, беларуская нацыянальная

## Да працэсу Т.Б.Ш.

Як мы даведаліся, працэс Т.Б.Ш. вызначаны на 1 лютага с. г. Перад судом стане ўвесь склад прэзыдыуму Галоўнае Управы Т.Б.Ш., а іменна: старшыня — Фэлікс Стэцкевіч, віцэ-старшыня — Міхал Петкевіч і сэкрэтэр (ён-жа часовы скарбнік) — Рыгор Шырма. Ім закідваецца прыналежнасьць да «камуністычнай фракцыі спасярод Т.Б.Ш.». Гэта праступства прадугледжана 102 арт. Код. Карн. Усе абвінавачаныя, выпушчаныя з арышту на Лукішках вясною 1931 г., знаходзяцца на волі і будуць адказваць перад судом „z wolnej stopy“.

Адначасна з прэзыдыумам Галоўнае Управы Т.Б.Ш., перад тым-жа судом будуць адказваць яшчэ тры асобы: грам. грам. Цэрах, Юльян Саковіч і Сяргей Скурка, з якіх Цэрах належаў да т. зв. другой Дачаснай Камісіі Т.Б.Ш. Усім ім акт абвінавачаньня закідвае прыналежнасьць да К.П.З.Б.

парасейску. Фабрычная камуністычная ячэйка нарады і сходы адбывае так-жа парасейску.

«Зьвязда» з дня 13.XI.1932 г. у стацыі пад загалоўкам „Няма часу займацца нац-палітыкай“ падае: у Гомельскім вагона-будульняным заводзе працуе 2.465 работнікаў беларусаў, 200 жыдоў, некалькі дзiesiąткаў палякоў і 64 расейцы. Адміністрацыя заводу вядзецца выключна парасейску. На фабрычных зборках гавораць толькі парасейску. Служачыя канторы забараняюць работнікам-беларусам гаварыць пабеларуску, трэбуючы, каб гаварылі парасейску. У фабрычнай бібліятэцы няма аніводнай беларускай кніжкі. Уся літаратура ў гэтай бібліятэцы выключна расейская.

З гэтага бачым, што побач з беларусізацыяй праводзіцца і русыфікацыя Б.С.С.Р. БЕЛАРУСЫ Ў ЛАТВІІ.

„Беларуская Школа ў Латвіі“, № 6, Рыга. Лістапад 1932, папулярна-навуковы, пэдагогічны і літаратурна-грамадзкі штомесячнік выйшаў з друку і шырока апісвае аб беларускім жыцьці ў Латвіі. Між іншым падае, што Беларуская Гімназія ў Дзьвінску і надалей будзе працаваць у поўнай лічбе клясаў, бо міністр Кенінш „адпусьціўся“ і спыніў паступовую ліквідацыю гэтай гімназіі. Але ці на доўга мін. Кенінш адпусьціўся?

## БЕЛАРУСЫ Ў ЛІТВЕ.

Беларускі Народны Ўнівэрсытэт у Літве. Загранічныя газэты падаюць, што „Беларускае Культурна-Асьветнае Т-ва ў Літве“ атрымала ад літоўскага ўраду ў Коўне дазвол на адкрыцьцё ў Літве Беларускага Народнага Ўнівэрсытэту. Ўнівэрсытэт пачынае сваю дзейнасьць ад 20 гэтага месяца.

ідэя выпускае расткі, жыва разьвіваецца і — як ня дзіва — дасьпявае і дае плады. Адзінымі праваднікамі беларускай нацыянальнай ідэі ў Польшчы зьяўляецца ідэова незалежная газэта і кніжка. Праваднік гэты, ведама непакатысты, аднак заданьне сваё ён спаўняе.

Тое-ж бадай што ў Польшчы, апошнім часам пачынае з Беларусаў дзецца і ў Латвіі. І там тая-ж родная газэта і родная кніжка мае ратаваць беларускую нацыянальную ідэю.

Вось-жа „Беларуская Крыніца“, стоячы на парозе 1933 г. — семнацатага году сваёй працы на беларускай ніве — і жадае Беларусам у гэтым Новым Годзе выкарыстаць усе тыя магчымасьці для нацыянальнай беларускай ідэі, якія вядуць народ беларускі да нацыянальнага, соцыяльнага і культурнага вызваленьня і да эканамічнага дабрабыту. Дык з Новым Годам!...



## Прысуд сьмерці ў Львове.

У мінулую восень дакананы быў збройны напад на пошту у Гарадку, у Галічыне, з мэтай забараньня грашэй.

Гэты напад прыпамінае нам прадваенны напад на цягнік у нашым краю ў Бэзданах. Розьніца між імі толькі тая, што за напад у Бэзданах нікога на сьмерць не засудзілі, бо напаснікаў расейская паліцыя не злавала, а за напад у Гарадку, па пастанове суду, 2-х украінцаў павесілі.

У справе нападу ў Гарадку, у Львове адбыўся даразны суд, які цягнуўся ад 17 да 22 сьнежня 1932 г. Судзілі: Базыля Біласа, Дымітра Данілышына, Міраслава-Мар'яна Журакоўскага і Зэнона Коўскага. Усе яны маладыя хлопцы ад 21 да 27 гадоў, па народнасьці: украінцы.

Акт абвінавачаньня вінаваціў першых трох за напад у Гарадку з мэтай забараньня грашэй і цьвердзіў, што ўсе абвінавачаныя належалі да ўкраінскай арганізацыі ОУН.

Пракурор, вінавацячы падсудных, казаў: у лістападзе ОУН склікала ўсіх баявікоў у Львоў. На гэты прыказ Коссак выслаў у Львоў Журакоўскага, Данілышына і Біласа. Найважнейшае заданьне, забраць грошы, мелі Білас і Данілышын, бо гэта былі выпрабаваныя баявікі. Напаснікі стралялі, каб забраць грошы для ОУН і забілі паштовага ўраднака і паліцэйскага. Пракурор казаў, што Данілышын і Білас забілі і пасла Голувку.

Падсудныя ў апошнім слове сказалі: — Данілышын: „я знаю, што мяне чакае. Жаль мне толькі, што не змагу ўжо працаваць для Украіны“. Білас: „я сьведомы сваёй віны і кары! Я нацыяналіст-рэвалюцыянер“. Журакоўскі і Коссак ад апошняга слова адмовіліся.

Дня 22.XII. а гадз не 11.20 прачытаны сьмяротны прысуд. Данілышын, Білас і Журакоўскі засуджаны на кару сьмерці праз павешаньне, а справу Коссака паставіў суд перадаць у звычайны суд.

Абарона прасіла трыбунал суду, каб прадставіў засуджаных на памілаваньне Прэзыдэнту, запавядаючы, што такую-ж просьбу падае і ад сябе. Пракурор спраціўся, каб суд прадстаўляў на памілаваньне Данілышына і Біласа, не праціўчыся толькі адносна Журакоўскага.

Засуджаныя прысуд прынялі спакойна.

А гадзіне 4.30 надыйшла тэлеграма, што Прэзыдэнт Данілышына і Біласа не памілаваў, а засуджанаму на сьмерць Журакоўскаму замяніў кару сьмерці на 15 гадоў катаргі.

Выкананьне прысуду сьмерці над непамілаванымі адбылося 23.XII.м.г. а гадзіне 6 мін. 30 раніцы. Грэка-каталіцкі ўкраінскі сьвяшчэньнік выспавядаў абодвух і тады іх вывелі на турэмны панадворак, дзе і павесілі. Першага павесілі Данілышына, а пасля Біласа.

Адначасна, як падаюць газэты, у некалькіх львоўскіх цэрквах адпраўлялі паніхиду за душы Біласа і Данілышына. J.

## 3 Польшчы.

Ці за славамі будзе дзела? Старшыня ўраду, палкоўнік Прыстор, надовчы ў Сэнаце с азаў прамову, у якой між іншым зьвярнуў увагу на цяжкое палажэньне сялянства. Старшыня ўраду сказаў, што сучасны гаспадарчы крызіс найбольш прыціснуў сялянства, бо найбольш абсяцзены іх прадукты і вытварылася несправядлівая розьніца між цэнамі земляробскай прадукцыі і фабрычнымі таварамі. Дзеля гэтага, казаў старшыня ўраду Прыстор, трэба дасавачы цэны фабрычных тавараў да цэнаў прадукцыі земляробскай, дык тады ажывіцца і промысел. Гэтак гаварыў сам старшыня ўраду. Але сама гаворка справе не паможа. Трэба, каб за славамі пашло дзела. Няхай улада прымусіць фабрыкантаў панізіць цэны на свае вырабы, а тады сапраўды палягчэла-б крыху сялянству. Але ці на гэта ўрад здабудзецца?

Галодны горад. Каля Чэнстаховы ёсьць гарадок Заверце. Мае ён 33 тысячы насельненьня. У гэтым горадзе ёсьць цяпер 25 тысяч безработных. Дзеля гэтага ў гэтым горадзе пануе вялікае гора і голад. Многа крамаў збанкрутавала, бо сьпярга давалі тавары на крэдыт, а цяпер не маглі зыскаць грошай.

## 3 заганіцы.

Сусьветныя цяжары. Першы цяжар, які наймацней гняце людзкасць гэта страшэнныя выдаткі на ваеннае збраеньне. Пад гэтым цяжарам гнуцца да зямлі народы і трашчаць дзяржаўныя бюджэты. Гэтыя выдаткі забіраюць блізу палавіну ўсіх дзяржаўных выдаткаў і гэтым спыняюць разьвіцьцё жыцьцёвых галін у народзе. Яны сталіся прычынай міжнароднага недаверу і заўсёднай пагрозай сусьветнай разьні.

Другі цяжар гэта ваенныя даўгі. Многія дзяржавы ў часе сусьветнай вайны пазычалі сабе грошы на ваенныя выдаткі. Цяпер, як прышлося сплываць гэтыя даўгі, дык аказалася, што даўгі гэтыя задоўжаным дзяржавам непасільны, бо народ і бяз гэтага гнецца пад цяжарам жыцьцёвых бедаў і падаткаў на новае збраеньне.

Трэці цяжар гэта ўсыяж узростаючае безработьце, якое аканчальна нішчыць жыцьцё працоўных мас. Капіталістычны строй выўляе поўную няздарнасьць змагацца з гэтай праявай у жыцьці. У Зл. Шт. Амэрыкі налічаюць 15 мільёнаў безработных. На цэлым сьвеце лік безработных узрос да 34 мільёнаў асоб. Што раз шырэй масы пераконваюцца, што толькі аснаўная зьмена сучаснага ладу зможа прынесці сталую паправу жыцьця мільёнам безработных.

Нямеччына ў міжнароднай сям'і збраеньня. Да гэтай пары, ад канца сусьветнай вайны, Нямеччына была пазбаўлена права зброіца. На канфэрэнцыі дзеля разбраеньня яна паставіла гэту справу рубам і ў канцы здабыла сабе гэтыя правы. Правы гэныя Ня-

меччыне прызналі гэтымі часамі на канфэрэнцыі ў Жэнэве: Англія, Францыя, Італія і Амэрыка. Цяпер Нямеччына ўжо мае права і будзе зброіца адкрыта.

Падгатоўка да вайны. У Софії, сталіцы Баўгарыі, нядаўна адбылася тайная канфэрэнцыя генэральных штабаў: Італіі, Вугоршчыны, Баўгарыі і Альбаніі, на якой апрацаваны плян ваеннага супрацоўніцтва гэтых дзяржаў на выпадак вайны з Югаславіяй.

Дэкрэт аб каровах у С.С.Р.Р. Савет народных камісараў выдаў дэкрэт, паводле якога сяляне змушаны даваць у казну малако ад 50 да 250 літраў ад каровы ў год. Гэты налог малака ўстанаўляе асобная камісія, якая бярэ пры гэтым пад увагу район малочнасьці. Калектывы будуць даваць малака на палавіну менш, а прыватныя гаспадары мусяць аддаць поўны налог.

Гэты спосаб падатку нашы сяляне ведаюць, бо выконвалі яго падчас нямецкай акупацыі.

## Шапка даражэйшая за каня.

Цяжкія часы цяпер для сялянства. Конь танейшы за шапку.

Агенцыя „Tegol“ падае вось такую гісторыю аб каню і шапцы. Дзеялася гэта ў Польшчы, ў адным мястэчку Келецкага ваяводства.

Прывёў селянін на кірмаш прадаваць каня. Прастаяў цэлы дзень і ніхто больш як 5 зл. за каня не пасюліў. Селянін задумаў над сваім горам пажартаваць. Падышоў, трымаючы на повадзе каня, да шапачніка і пачаў таргаваць шапку. Шапачнік таней 7 зл. шапкі не аддаваў. Селянін згадзіўся заплаціць за шапку 7 зл., але сказаў шапачніку пачакаць, пакуль ён ад некага прынясе грошы, бо пры сабе ня мае. Прывязаў каня да возу шапачніка і адышоў быццам па грошы з купленай шапкой на галаве. Шапачнік зусім паверыў, бо селянін пакінуў пры яго возе каня. Але селянін да каня не вярнуўся. Шапачнік зразумеў, што селянін пакінуў каня за шапку. Заплата гэная яго аднак не здавальняла і павёў ён каня на рынак, шукаючы таго селяніна. Не нашоўшы селяніна з купленай у яго шапкой, прадаў каня за 6 зл. аднаму пасажыру, які астаўся ад ад'яджаючага аўтобусу. Новы ўласьнік каня, замест ехаць аўтобусам, паехаў у сваім напрамку конна. Даехаўшы да мэты пусьціў ён каня самапасам, бо ніхто ня купляў, а заплачаныя 6 зл. конь апраўдаў яму тым, што ён на ім прыехаў: бо аўтобусам гэтая дарога каштуе тож 6 зл.

Гэта так у Польшчы, а ў нашым краю яшчэ горш.

У лідзім павеце сэквэстратар прыехаў да аднаго селяніна, каб зыскаць 200 зл. падатку і іншых даўгоў. Зайшоў у хату і там знашоў да паўгола абдзёртага гаспадара, амаль голых, ляжачых ў саломе, якая служыла за пасьцель і прыкрыўку, чацьвёра дзяцей, і застыдаўшуюся чужога чалавека, бо таксама слаба прыкрытую адзежай жонку гаспадара. У хаце ані хусьціны, у каморы пу-

### J. Bylina.

#### MACIEJ.

##### 1.

Żył u siale adzin batrak,  
Chiba z babaj, peñnie-ż tak.  
Baby ja adnak nia znał —  
Jon daŭno jaje schawał.  
Chłopcyk tolki żyć astaŭsia  
Siracinkaju ad matki.  
Jon śčasliwa hadawaŭsia:  
Był zaŭsiody kruhły, hładki,  
Pryhażejśy ad dziaciej.  
Śto skazać? — na ŭsio sialo,  
Choć i śmat dziaciej było.  
Nazywaŭsia jon Maciej.  
A choć baćka i paściu —  
A synka adnak wučył.  
Był jon kiemki da nawuki —  
Niepatrebnyja prynuki:  
Sam da školy chłopcyk rwaŭsia  
Anikoli nie astaŭsia  
Doma korčyc hultaja.  
Znali ŭsie tam Macieja,

Nachwalicca nie mahli.

Doŭha z baćkam tak żyli.  
Baćka z sił susim ŭžo zbiŭsia,  
Pracawać susim nia moh,  
Pad kryżom jon skora loh.  
U mlynie Maciej zhadziŭsia,  
Pamahać tam młynaru  
Bołš u nočnuju paru.  
Choć i wielmi było trudna,  
A Maciej? — jamu nia nudna,  
Choć i horam był prybity —  
Jon wiasioły, pracawity.  
Był jon chłopiec — malajcyna.  
Niet i dziwu, što dziaŭcyna  
Nie adna jaho lubiła,  
Mo' ŭ sakrecie warażyła,  
Ci pryjedzie jon u swaty?  
Choć Maciej i nie bahaty,  
Dy j bahataja z siala  
Za Macieja by pašla.  
Stali raic heta ludzi:  
„Com Maciejka tak marudzie“  
Raic jość kamu ŭ tym dziele,  
Wioska choća bo wiasielia  
Tak, jak śčasčia, ci karyści.  
Choć muż żonku budzie hryści,

A żana mo' što hadzinu  
Budzie čyścić mužu spinu,  
Chto-ż na to' tahdy zważaje,  
Jak żanica chłopcu raje:  
Heta dobra, to—durnica,  
A wun taja pracawita,  
Z henaj budzie maładzica,  
Ty žanisia, brat, i kwita.  
Kab dadać chłopcu adwahu,  
Najčasćiej tak baba baje:  
„A wun hena peñnie maje  
U pančosie i pasahu.  
Tolki, widziś, u sakrecie  
Heta ja kažu wašeci.“

Chłopiec słuchał, aź zdureł,  
Stracił rozum, jaki mieł:  
Buch u swaty da Maryli.  
Bo najbołš jaje chwaliłi.  
A Maryla siniawoka,  
Tłusta, kruhła, niawysoka, —  
Ŭžo tryccaty jšoŭ joj hod —  
Wočki żmuryć, byccam kot.  
Ab Macieju luba mroić,  
Tolki, bačyś, fochi stroić:  
Śto nia treba tarapicca,

Można troški paćakać,  
Pakulšto i nie żanicca.  
Tak Macieju stała lhać.  
A Maciej nia znał, što wuda  
Heta kinuta u bok,  
Dy ŭ piatlu, jak hreśny Juda  
Samachwoć, niasčasny, skok!  
Stał prasić jaje niamala,  
Pakul „zhoda“ nie skazała.  
Wot wiasielle adhulali,  
Pierś ŭ kaściele pawiančali,  
A ciapier pajśla turbota,  
Budnia, šeraja rabota,  
Śto niamajoj i kanca...

##### II.

Ŭžo Maciej naś pryharbiŭsia:  
Nie paznajeś malajca,  
Chod jahony prytupiŭsia,  
Stał jakiści zadumiony,  
Jak pryhoñnik, ci kazionny.  
Tak rabił jon kożna dzieła.  
A sialo usio hudziela:  
Śto Maciej prapał na wieki,



## Да нас пішуць.

ДА ПРАЦЫ Ў НАРОДЗЕ.

Дзятвала, Наваградзкага павету. На бацьках „Беларускай Крыніцы“ часта чуваць закліканні: „Арганізуймася! Ідзем да позытыўнай культурна-грамадзкай працы ў арганізацыях!“

З прычыны неадпаведнасці грунту ня ў кожнай вёсцы можам распачаць працу ў арганізацыі.

Аднак сьведомыя адзінкі не павінны чакаць бяздзейна аж моладзь сама праз сябе зразумее патрэбу аб'яднання і распачне грамадскую працу, а (залежна ад таго з якім элементам маюць сутычнасць) павінны распачаць прыгатавальную працу — пляновую, сыстэматычную, ўсведамляючую і консэквэнтна імкнуча да асягнення вызначаных мэтай.

Калі дзе паўстае беларуская арганізацыя, то гэта знача, што пэўная група адзінак стаіць ужо на адпаведнай ступені грамадзкага развіцця, што гэтая група людзей адчувае нутраную патрэбу супольнай позытыўнай культурнай працы, якую можна толькі вясці ў арганізацыях, што ў гэтай групе знашліся адзінкі, якія ўзялі на сябе абавязак вясці арганізацыю, будучы да гэтага адпаведна прыгатаванымі.

Але аграмадныя нашыя гушчы яшчэ адчуваюць патрэбу арганізацыі.

Вось сьведомыя адзінкі ў паасобных вёсках распачынаюць актыўна ў кірунку адпаведнага грамадзкага ўсведамлення сялян, дзеля прыгатавання грунту пад арганізацыю. Напрыклад у вёсцы Я. ёсць людзі граматыныя, але яшчэ ня чытаюць беларускага друкаванага слова. Трэба выпісаць на імя больш дзейнай асобы газету беларускую, згуртаваць каля яе магчымую колькасць асобаў, зацікавіць беларускім бягучым жыццём культурным, грамадскім, палітычным і г. д., залажыць у кожнай вёсцы беларускую бібліятэку прыватную, каб даць магчымасць жыхарствам вёскі пазнаваць сваю культуру, гісторыю, літаратуру і г. д., пазнаваць баячкі нашага народнага жыцця, што мы маем, а чаго ня маем, да асягнення чаго маем, імкнуча даць магчымасць дасканалення сябе, адпаведнага ўзгадавання. Калі паасобныя адзінкі створаць сабе супольныя адпаведныя мэты, ідэалы, з якімі звязваюцца моцна пачуццём, дык урэшце выразіцца свая культурна-грамадзкая сьпеласць у форме арганізацыі.

Дык вось, каб арганізацыя заложаная не хварэла, не раскідалася, а развівалася, трэба, каб людзі, якія будуць яе тварыць,

доў пачаць бульбы на зіму, у гумне капы дзьве жыта і ахалак іншага збожжа ў снапках. У хляве ні каня, ні каровы і нават ні аднаго падсвінака. Пачаў сьвэкстратар пытацца суседзяў, чаму гэты селянін такі бедны і выжыліся, што гэта польскі вайсковы асаднік. Пр.

Što ciarpić ad baby ździeki  
Što i dnia niama, kab zwady  
Nia było u ichniaj chacie.  
Što u ruch iduć pryłady:  
Miski, Źyżki, pamiało.  
Aż kančalaš na łapacie;  
Trubić wot ab čym siało.

Znali ludzi, znał i Boh —  
Pamahčy nihto nia moh.  
ŽyŹ Maciej, jak byccam struty,  
Horš čym kataržnik prykuty.  
Na't i žyć jon nie chacieŹ:  
Nie ździaŹaŹ i... zwarzacieŹ.  
Cely dzień usio blukaje,  
Ažo nia moža pracawać,  
Jon ciapier sabie šukaje,  
Kab Źi arendu młyn uziac:  
„Och, skażecie ludzi mnie,  
Ci nia čuŹ chto ab młynie?“  
Z hetaj dumkaj biedny žyŹ,  
Z wioski Ź wiosku Źsio chadziŹ,  
Z joj ustanie, z joj i laža.  
Raz pryšoŹ da žonki j kaža.  
Try młyny ja, widziš, maju,  
Z ich ja wybrać nie zhadaju.“

„Dosoć toŹkać jazykom,  
Znać ništo ciabie nia rupie,  
Skažuć baby Źsie kruhom,  
Što wadu taŹčeš u stupie.  
Dyk kab byŹ pašla spakoj:  
Chaj paradzić rozum twoj.“  
Jak waratkam baba žłita,  
Žonka Źskočyła siardzita:  
„Ach taŹkać, palena ty,  
Tož ty sam, jak młyn pusty,  
Na't choć žorny, nia młyny,  
Ci byli Ź ciabie jany?  
Što staiš, jak lysi čort?—  
Hlań, warona Źskočyć Ź rot.  
Dam tabie ja zara radu,  
Jak zajedu kijam hadu,  
Dyk paličaš, padła, zuby,  
Nie paznaje j čort prabludy.“

III.

ByŹ Maciej Źwieš z tropu žbity,  
WyhladaŹ niesamawity.  
ŽwiesiŹ hoławu na hrudzi  
Ach, što skažuć ciapier ludzi?  
Jak damoŹ išoŹ, chwaliŹsia,

## З Новаым Годам!

Беларуская Кнігарня «ПАГОНЯ» ў Вільні, з прычыны Новага 1933 Году, складае Новагоднія пажаданні ўсім сваім Паважаным Кліентам, дзякую ім за давер у мінулым годзе і прапануе свае ўслугі на Год Новы, 1933-ці.

Усе апошнія беларускія выданні, а асабліва БЕЛАРУСКІЯ АДРЫЎНЫЯ КАЛЕНДАРЫ і КАЛЕНДАРЫ КНІЖКІ кнігарня дастаўляе па найтанейшых цэнах

Bielaruskaja Kniharnia „PAHONIA“  
Wilnia (Wilno), Zawalnaja wul. № 6—10.

мелі магчымасць пачаць працу над сабою. За гэта ёсць адказы кожны беларускі інтэлігент.

п. і л.

Александравічы, Наваградзкага павету. Сяляне нашай вёскі — беларусы, па веравызнанні больш каталікоў, як праваслаўных. «Мы веры «польскай», але „непалякі“ — выясненне старэнькі жыхар вёскі. Наагул сьведомасць нацыянальная ўжо больш як у пачаткавай фазе развіцця.

Ёсць некалькі асобаў, якія адчуваюць патрэбу чытаць газеты — у вёску прыходзіць 1 экз. „Беларускае Крыніцы“, якую надта цікавяцца паважнейшыя з гаспадароў вёскі, як „Матрос“, Сямён Верабей і іншыя. Пара была-б, каб і моладзь наша перастала праводзіць час пры картах, а ўзяла прыклад з старэйшых і пачала чытаць (выпісаўшы) „Бел. Крыніцу“, „Шлях Моладзі“ і іншыя беларускія часопісы і кнігі. Абавязкава трэба, каб хто з Вас, аляксандраўцы, залажыў беларускую прыватную бібліятэку, каб старэйшыя і моладзь мелі што чытаць, каб маглі як найхутчэй прыгатавацца дзеля залажэння гуртка БІГІК.

л.

## Гутарка Дзядзькі Гаўрылы.

Люблю Цябе, мой Край радзімы,  
Люблю я шэпт тваіх лясоў.  
Люблю твае палі і нівы,  
Люблю палюсць родных слоў.  
(Сла. Ніва з 1927 г.)

Гэтак сьпяваў малады паэт. Гэтыя словы і мне глыбока заселі ў сэрцы; як іх успомніў, дык ад радасці на вачах паказваецца сьлёзы. Чаму такое пачуццё вытвараецца? Сам ня знаю. Хапае мяне нястрыманая радасць, што растуць кадры маладых людзей, якія шчыра кахаюць свой Край. Пашыраецца сьведомасць і любоў да Бацькаўшчы. Спатыкаюцца яшчэ адзінкі, якія крыўляюць польскаю мову, уважаючы яе за „далікатнейшую“. Але гэтых ужо мала. Ох, як жа сьмешна слухаць, як такі „паляк“ пачне гутарыць папольску!

У часе сьпісу людзей на мае пытаньні: (прызнацца, і я быў камісарам сьпісавым): калі радзіўся, або колькі вам гадоў? — гэтакі бываў адказ: „в ктурым року не вем, але

тэрас мам 24 рокув, уродзілася в месіонцу серпню.“ Вось польшчына, аж гадка слухаць! Проста ў вуха коле! Або пойдзеш сумысьне на „забаву“ С.М.П. і паслухаеш; толькі і чуваць: „прошэ пана“ і „прошэн пана“, нават да сваёй роднай сястры, брата, а нават і бацькі ўсё зварачваецца „прошэн пана“. Вось тут, дык ужо далікатства. Бацька родны, і то папольску пры людзях „пан“, ня гледзячы на тое, што гэты бацька ў хаце дастане ад сына лаянку „па маме“ і панюхае сынавы кулак.

Эх, вы браты і сёстры! Не хвалюся я, але ведаю, што лепш ад вас патраплю гутарыць папольску, аднак гавару толькі гутаркай беларускай, каторая ў інтэлігентным сэрцы заўсёды бывае інтэлігентнай, гэтай мовай я гарджуся прад другімі і кахаю яе, як родная маці кахае дзіцё. — Польскую мову ўжываю ў патрэбе. Моцна мяне цешыць старога, што да нашай роднай мовы і Краю разгарэлася іскра любові ў сэрцах многай нашай моладзі. І ты моладзь, каторая яшчэ калечыш чужую мову, выкінь гэтую прывычку і гутар пасвойму, роднай сваёй мовай беларускай.

Дзядзька Гаўрыла.

## НАША ПОШТА.

В. Дзякуем, друкуем, пішыце больш. Гадавік вышлем.

М. Пішыце і другіх заахвочвайце.

Б — с. Дзякуем, карыстаем, друкі пасылаем. Шпаку. Паслу перадалі, скарысталі, пішыце часцей.

Futurum. Аб „Новым Знаёмстве“ не прыпамінаем, але паглядзім, абвестку зьмесьцім. За прысланае дзякуем, выкарыстаем.

Авідаўчуку Дзякуем, скарыстаем.

І — ч. Дзякуем, скарыстаем, пішыце што ў Вас чуваць.

Баранавіцкаму гуртку. Надрукуем карэспандэнцыяй.

## ПАПРАЎКА.

У сьпіску кніг вызначаных на прэмію для падпішчыкаў „Беларускай Крыніцы“ памылкова знайшлася «Новая Зямля» — Я. Коласа. Гэтым паведамляем, што „Новая Зямля“ ў гэты сьпісак не ўваходзіць.

Замест „Światoj Historyi Nowaha Zakonu“ высылаецца гэтка-ж гісторыя „Stareha Zakonu“.

Адміністрацыя „Бел. Крыніцы“

Maciej dumaje siardzita.  
Pašla wočy jon Źdzymaje  
Akulary papraŹlaje.  
KinuŹ wokam tuć niašmiela,  
Moža baba spuścić z tonu,  
Pahaworyć mo' pra dzieła. —  
Nia kidaje prašci lonu:  
KaraŹlot usio burčyć,  
A Maryla dyk maŹčyć,  
A maŹčyć tak, jak zakłata,  
Tolki Źsciaž pradzieć zaŹziata.  
Časam zmoča palcy ślinka,  
Nitka, — byccam pawucinka.  
Źsciaž plywieć iz palcaŹ loŹka.  
Na bok schilena haloŹka.  
Wyhladaje i nia złoŹna.  
A Macieju stała młoŹna:  
Jon stajaŹ, Ź wačoch ściamniela.  
Pad im nohi zadryželi,  
Tolki kryknuŹ: „Končma dzieła!“  
I zwaliŹsia la kudzieli.

(d. b.)

Što za młyn Źžo začapiŹsia  
I zadatku čuć nia daŹ,  
Na't z kišeni dastawaŹ,  
Tolki toj młynar, psiajucha,  
ZašmiaŹŹysiaŹ da wucha,  
„Radźsia, kaža, pierš žany.  
Choć Źsie dobryja młyny.  
Chaj ahledzić z-boku z-zadu.  
Pašla dašć Macieju radu.  
Pierać dobra wyhladaje,  
Adnak zad dyk mo' puščaje.  
NajwaŹniejša bo tut sprawa  
Krepka, ščylnaja zastawa.  
Źsio skažy Maciej joj śmiela,  
A my pośle končym dzieła.“  
Coć Macieju bylo žudka,  
Jon da domu išoŹ chutka  
Što jon babie swajej skaža?  
Jak tut z joj dajści da ładu?  
Jon u myślach slowy waža,  
Źkladaje ich da składu.  
Kab skazać ich hetak chwacka  
Strojna prost — paadwakacku,  
A tuť maješ, wo spahuda!  
Choć pawiešsia, jak toj Juda,  
Abo Ź wodu skoč i kwita,



# Nr. 3. STUDENSKAJA TRYBUNA 8.I.1933.

## U NOVYM HODZIE.

Usim našym kaležankam i kaleham žadam u novym 1933 hódzie ūsiaho najlepšaha, a pieradusim zdaroŭja i postupu ū navucy! Nastupna, niachaj novy hód uliže ū našy dušy siłu i advaŭu zmaŭacca z nihiłistyčna-mistyčnaŭ idejaj uschodu, jakaja miliony ludcoŭ utapiła ū mora šloz i kryvi, i z chvarablivašciaj paŭadańnia zachodu. Stańma ūsie, jak adzin, u rady udarnikaŭ, za vyzvaleńnie nacyanalnaje i socyjalnaje našaha Bielaruskaha Narodu: kab u budučyni paviavaŭ biel.-čyrwona-bieły ściah u volnaj i niezaležnaj Bielarusi!

RED. KAL. „STUD. TRYBUNY“.

## De Civitate Academica.

Navuka tady tolki staić na vyšyni svajho zaŭdańnia, kali metu maje vyklučna sama ū sabie—paznać praŭdu. Zrazumiela hetu dumku hramadźianstva ūžo ū siarednich viakoch i abdaryła najvyšejšyja školy-universytety aŭtanomijaj, jakaja zaklučajecca ū nastupnym: 1. Universytet maje svaju kiraŭničuju ūladu; 2. volnaść navučańnia; 3. volnaść vybaraŭ novych profesaroŭ i nadavańnie navukovych tytułaŭ, 4. volnaść vučycca i 5. volnaść akademickaha žyćcia.

1. Kiraŭnikami vyšejšych školaŭ žaŭlajucca: Akademicki Senat z vybiranym što hod Rektaram i Vydzialovaja Rady z Dziekanami na čale. Da ich naležać spravy navukovyja i haspadarča-administracyjnyja universytetaŭ, a tak-ža i sud u hranicach ūlasnych.

2. Profesary i docenty akademickich školaŭ majuć prava padavać i abjaśniać z katedry roznyja pytańni, jakija ūvachodziać u halinu viedy, katoraj žaŭlajucca pradstaŭnikami, apirajučysia pry hetym vyklučna na navukovyja doŭady, biaz uvah na toje, ci heta jość dla kahoś karysnym, ci nie.

3. Profesary nadajuć prava navučańnia na universytecie, i roznyja navukovyja tytuły, biaučy pad uvahu vyklučna navukovuju kvalifikacyju kandydata.

4. Volnaść vučycca adnosicca da studentaŭ. Kožny student maje svabodu pašviačacca studyjam u stasoŭnym dla siabie kirunku, chadzić na ūsie lekcyi i praktykavańni, u katorych choča brać udziel. Akramia pracy navukovaj, student nia maje abaviazku ničoha inšaha rabić. Volnaść vučycca nie abaznača-je ničoha nie rabić!

5. Volnaść akademickaha žyćcia — moža najhalaŭniejšy dla Bielarusau punkt — heta jość volnaść arhanizacyi, što prajaŭlajecca ū formie hurtkoŭ i sajuzau navukovych, humanitarnych, samadapamahovych, hramadzkih i idejovych, spartovych, tavaryskich i reprezentacyjnych. Tut jość škola hramadzkaŭ žyćcia i tut vytvarajecca atmosfera intelektualna-ha sužyćcia.

Vonkavym dziejnikam administracyjnym—Ministerstvu Aśviety — prysluhoŭvuje prava kontroli Universytetaŭ u halinie haspadarča-administracyjnaj.

Aŭtanomija universytetaŭ u Polšчы dla bielarusau jość rečaj nadta vialikaj vahi. Studenty-bielarusy majuć abaviazak siańnia nia tolki vučycca, majuć prava mieć svaje arhanizacyi, rabić zborki, viečy i t. d., a zaležnymi žaŭlajucca tolki ad svaich kurataraŭ-profesaroŭ, jakich na heta stanovišča sami zaprašvajuc. A naahul bielarusy na ūniversytecie čujucca roŭnymi siabrami Akademickaj Respubliki, jak i studenty inšych narodnašciaŭ.

U suvazi z traŭniavym pieravarotam i paŭstaŭšaj tendencyjaj „dzjaržaŭnaha ūzhadavańnia“ moładzi (siańnia prychilnaha da B.B.) paŭsta-ła ū Polšчы dumka, skasavać aŭtanomiju ūniversytetaŭ i hetym samym pašyryć metodu „dzjaržaŭnaha“ ūzhadavańnia moładzi i na vyšejšuju školu, dzie moładź, tolki-što vypisaŭšysia z himnazijalnych stralcoŭ, „pryspasabie-niaŭ“ i roznych vajsakovych „hufcaŭ“, mahla ad-dacca navucy.

Novy prajekt Ministerstva Aśviety adbi-raje ad vyšejšych školaŭ aŭtanomiju, zmianiaju-

čy ich na instytucyji, kiravanyja administracyj-nej ūladaj. Art. 3: hetaha prajektu kaža, što rasparadžeńnie ministra aznača-je „hranicy i sposab dziejnaści akademickich školaŭ.“ Nia chodzić tut ab administracyju universytetaŭ, a tolki ab volnaść navuki i navučańnia, a tak-sama ab volnaść navučacca i volnaść studen-skaha žyćcia. Tut zaŭsiody budzie mieć „vo-ka i vucha“ administracyjny „apiakun“ pry asyćesie palicyjanta i zaŭsiody budzie mieryć profesara z punktu hledžańnia „uchiŭaŭ“, jak heta jość na ūschodzie, a moładź z punktu hledžańnia „dzjaržaŭnaha ūzhadavańnia.“ Kan-sekvencyi dla bielarusau bolš čym jasnyja.

Dalej, pavodle prajektu, administracyjna-ja ūlada maje prava začyniać addziely i kated-ry, pieranasić ich z adnaho miesta ū druhoje, abo z adnej školy ū druhuju. Nastupna, abra-ničvajacca volny vybar profesaroŭ i mahli-b tut adhyrvać rol inšyja dziejniky, jak navuko-vyja kvalifikacyi kandydata.

Naahul, pavodle ministeryjalnaha prajek-tu, usia navuka mieła-b być zaležnaj ad žmien-nych, a niaraz i škodnych, dziejnikaŭ palityč-nych, suproć čaho, u imia dabra i abarony na-vuki, vystupili ūsie profesary vyšejšych školaŭ u Polšчы, nie paminajučy siabroŭ najvyšejšaj polskaj navukovaj instytucyji, Polskaj Akademii Navuk. Taksama ūsio studenstva pad Polščaj pryniało hety prajekt z abureńniem.

My, studenty-bielarusy, u imia ahulna-ludzkoŭ darobku navuki, a taksama ū imia dabra bielaruskaha narodu, pavinny stojka ba-ranić aŭtanomiju vyšejšych školaŭ pad Polščaj, bo kali my siahońnia, akramia vybranaj navu-ki i svaich idejova narodnickich arhanizacyjaŭ, ničoha nia majem, dyk pa „reformie“ mohuč nastać časy, što za prykladam siarednich školaŭ i volnych arhanizacyjaŭ, z akazyi čyichś ura-dzin, abo imianin, kinuŭšy knižki, budziem z strelbaj na plačach mašyruvać pa vulicach universyteckich miestaŭ i piajać bryhadyja pieśni. A čhto viedaje, ci nia zmusiać jašče studenta-akademika vyvučyvacca žyciapisy rož-nych stralcoŭ i kamiendantaŭ?

Stud. med. U.S.B. J. Malecki.

## Volnaja Trybuna.

### Naša słašaść i siła.

(Kančatak).

Vinavata tut adnak nia tolki sama mo-ladž, ale i jaje vychavaŭcy. Jak-ža sumna ro-bicca, kali ūspomnim, što paru hadoŭ nazad dziesiatkami vyhaniali našu moładź z himna-zijaŭ za palitykanstva. Ci-ž nia vinavatyja tut jość dyrektary i vučyciali, što pazvolili, a na t sami dapamahali(!), zakaranicca ū maładych dušach destrukcyjnym elementam?

Dalejšaj słašašciaj našaje intelihiencyi jość razbrod hramadzkaŭ dumki. Adny stajać za kamunizmam, a nia chočuć zrazumieć taho, što hety hramadzka-palityčny kirunak nia vyj-šaŭ siahońnia z ramaŭ teoryi, a praktyka, žyć-cio vykaža, nakolki jon jość realny. Rasieja, heta adna 1/4 časć švietu, dosyć maje natural-nych bahactvaŭ, ludziej, kab zrabić u siabie dabrabyt. I kali tam zapanuje „abiacany raj“, to i my bielarusy, jak i ūsie inšyja narody, pryjmiem hety hramadzki ład. Pakul adnak tam pa turmach črezvyčajak, G.P.U. i Saŭovak hibnuć tysiačy ludziej, pakul usio hramadźian-stva dumaje tolki ab tym, jak nazauŭtra zda-być čorny kusok chleba, to hodzi być apostal-am hetaj ideji i šukać durniejšych ad siabie.

Inšyja, jak np. siabry karparacyi „Skary-nija“, ūpirajucca za polonafilstvam, jak-by nia viedali, što z slabymi nichto nidzie nia ličycca. Adhyrvać-ža rol viečna pakornaha paprasim-ca z žniataj šapačkaj, nam honar i narodnaja ambicyja nia moža pazvolić. A naostatku, kali palaki i dajuć z svajej starany polonafitam jakujuś paddzieržku, to tolki tamu, kab razla-mić naš adžyny front i aslabić nas. Niachaj-by tolki žniknuli siańnia kadry niezaležnikaŭ, dyk usich vyznačuć hetaha štučnaha kirunku chlebaŭcy miatloj prahoniać.

Kirunak niezaležnicki, choć i značnyja-maje ūplyvy pamiž intelihiencyi, adnak nia vi-dać tut šyrejšaha razmachu i bujnaści. Pami-ma hetaha jon robić svajo „i najdurniejšy siahońnia ūžo viedaje, što idziom da niezalež-naści“, mienšaje z tym—jakimi darohami. Tolki cichi i spakojny charakter hetaha kirunku-uvadžajuć niekatoryja dziejačy za reč dadatni-ju, bo na ūsio treba času, a usio vialikaje uzra-staje pavoli.

Dasiul byla mova ab našaj słašaści, a hdziež siła naša?

Siła naša kryjecca ū tym, što my: 1. pa-chodzim z wioski, 2. znajem sialanskiju dušu, 3. wioska nam davieraje i 4. vučamsia.

1. Pachodžańnie naša maje vialikaje zna-čenie, bo my znachodzimsia zaŭsiody ū kan-takcie z narodom, vidzim jaho patreby, pazna-jom jaho vymahańni i napramak — naahul paznajom jaho žyćcio.

2. My, jak syny wioski, viedajem, vyču-va-jem jaje duch i nastroi, adpaviedna taksama-ŭmiejem padyjści. Zasto-ž palaki i rasiejcy tak šukajuć našych renehataŭ?—Jany mohuč lepš razumieć dušu bielaruskuju. Mnoha tož la-žlasia ū historyi trudu, kab hety narodny duch pieraviarnuć, a jšče i ciapier zdarajucca vysilki ū hetym kirunku.

3. Svaja intelihiencyja maje davier ū na-rodu; renehaty-ž (vyradki, pradažniki), a taksa-ma i tyja z narodnaj intelihiencyi, čhto raz uzložanych na siabie abaviazkaŭ nia spoŭniŭ, hetaha davieru mieć adnak nia mohuč. U he-tyjm jość niezraŭnanaja vyžšaść sapraŭdnaj na-rodnej intelihiencyi nad intelihiencyjaj — vy-radkami i padlizaŭmi.

4. Apošnim i taksama važnym plusam jość dla nas toje, što my vučymsia, paznajom dabro i praŭdu, paznajom šviet i naša miejsca ū im. Adnak i adkaznaść pierad narodom la-žyć ahamadnaja.

Z usich hetych adnak dadatnych staron, my tady tolki naležna skarystajem, kali bu-dziem umieć i zachochać karystać. Kab umieć, na toje vučymsia, paznajom svaju minuŭščynŭ, paznajom svoj siahońniašni stan, i t. d. a zachaciec karystać z svajej siły my pavinny, kali naahul nia vyhasla ū nas iskra lubovi da bač-kaŭčyšny i svajho narodu. Jak „chacieć“, —kožny maje volnuju ruku, ale zorkaj pučavodnaj pa-vinien być Akt z 25 sakavika 1918 h.

J. M.

## Chronika.

Arhanizacyja bielaruskich studen-taŭ u Litvie. Dnia 27 XII 32 zasnavałasia na universy-tecie Vitaŭta Vielikaha ū Koŭnie bielaruskaja studen-skaŭja arhanizacyja „Abjednańnie.“ Niachaj žyvie i pašyrajec-ca novaja kuźnia našaj intelihiencyi!

U B. S. S. u Vilni, starańniem hrupy kaležanek z N. Haŭryličankaj na čale, adbyłsia dva tavaryskija vie-čary: adzin na razvitańnie pierad Kaladniami feryjami, dru-haja pierad Novym Hodam na Sylvestra. Hašciej zaŭsiody-poŭna, atmosfera šyraj radaści. Brava kaležanki!

Referat Kal. Dr. Fr. Hryškievič dn. 10.XII.32 h mieŭ odčyt u B.S.S. na temu „Filazofija trećiaha paka-leńnia bielaruskaha dumajučaha žyćcia.“ Prelehiient svaich pohladaŭ nia vyraziŭ, a ūsio što skazaŭ, možna ūnieć u nastupnaje nieadkazanaŭje pytańnie: nakolki palepšaje žyć-cio bielaruskaha sielanina i rabotnika, kali na miejscy maskoŭskaha komisara budzie siadzieć komisar bielorus-ki, abo kali biezrobotnych bielarusau budzie ūsmirać nia-polski palicyjant, ale bielaruski?

Aryštvi i zvalnieńni. Kal J. Burak student prava U.S.B. vyjšaŭ z Łukiškaj turmy ū Vilni, dzie, jak palitžnievoleny prasiadzieŭ aŭ try tydni. Abvinavačavaŭsia jon u zbliženni da kamunistaŭ. — Druhij naš kaleha. J. Kasiak, stud. mastackaha Addzielu U.S.B. ad daŭžejšaha času siadzieć za padobnuju spravu na Łukiškach. Škada talentu hetaha maładoha i nadziejnaha mastaka!

## Беларуская Квігарня Ст. Штанкевіча

ВІЛЬНЯ, Вострабрамская 2

прапануе

БЕЛАРУСКИЯ КАЛЕНДАРЫ НА 1933 ГОД:

1) Беларускі адрывны календар — 75 грошай.

2) „ „ народны календар — 60 „

3) „ „ календар рэліг. зместу 50 „

Сьценкі да календароў на розныя цэны.

Перасылка адрывнога календара 25 гр., кніжкі 15 гр.

Хто выпісывае 10 календароў за перасылку на плаціць.

Заказы высылаюцца па атрыманым ўсіх грошай.

Большыя заказы высылаюцца па атрыманым задатку.

Для перапрадаўцоў вялікая ўступка.

Redakcyjnaja Kalehlja „Studenskaj Trybuny“ — u skladzie kal. kal.: M. Tatarynovičanka, J. Šutovič i J. Malecki

Sekretaryjat „Stud. Trybuny“ čynny kožnuju niađzielu miž 11—12 hadz. pry vul. Ludvisarskaj 1—19.